
Shri Anantatattva Amritam

श्रीअनन्ततत्त्वामृतम्

Document Information



Text title : Ananta Tattva Amritam

File name : anantatattvaAmRRitam.itx

Category : raama, rAmAnanda

Location : doc_raama

Author : naraharyAnandAchArya

Proofread by : Aaditya Kalyanaraman

Description/comments : From Chatuh Sampraday Dig-Darshan

Latest update : November 10, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 10, 2023

sanskritdocuments.org



శ్రీఅనంతతత్త్వమృతమ్



రామం సూత్రకృతం వ్యాసం వృత్తికృతుర్పుషోత్తమమ్ ।
ఆనన్దభాష్యకృద్రామానన్దాచార్యం నమామ్యహమ్ ॥ ౧॥

పూర్వాచార్యాన్ నమస్కృత్యానన్తానన్దం గురుం తథా ।
కుర్వేఽనన్దపదం ప్రాప్తుం శ్రీఅనన్తతత్త్వమృతమ్ ॥ ౨॥

ప్రమాణప్రతిపన్నం హి వస్తు తత్త్వతయోచ్యతే ।
చిదచిదీశభేదాత్ తత్ త్రిధా నిత్యం తథాఽమృషా ॥ ౩॥

“సర్వం ఖల్విదమే” తస్య, “నదేవే” త్యాదికస్య చ ।
ప్రామాణ్యాద్ బ్రహ్మ శ్రీరామో విశిష్టో హి చితాఽచితా ॥ ౪॥

విజ్ఞేయశ్చిత్పదార్థౌ హి జీవోఽణుశ్చేతనస్తథా ।
బద్ధముక్తవిభేదాత్ స జీవాత్మా ద్వివిధో మతః ॥ ౫॥

కర్మముక్తశ్చ ముక్తోఽథ బద్ధో బద్ధో హి కర్మణా ।
అచిదచేతనో జ్ఞేయో ప్రకృత్యాదిచతుర్విధా ॥ ౬॥

ఉపాదానం నిమిత్తం చ జగతో బ్రహ్మ నిశ్చితమ్ ।
తత్రావస్థాశ్రయో ద్రవ్యముపాదానం ప్రకీర్తితమ్ ॥ ౭॥

నిమిత్తం చాథ సమ్ప్రోక్తం తత్త్వం కార్యవిధాయకమ్ ।
“యతో వేత్త్యాదితో బ్రహ్మ జగతః కారణద్వయమ్ ॥ ౮॥

స్థూలాచిచ్ఛిద్విశిష్టం హి బ్రహ్మైవ రాఘవో జగత్ ।
విశేష్యో రాఘవస్తత్ర చిదచిత్తో విశేషణే ॥ ౯॥

అపృథక్స్పృద్ధధార్యత్వాచ్చేషత్వాచ్ఛిదవిద్వయమ్ ।
రామస్య బ్రహ్మణో యస్మాచ్ఛరీరం సమ్మతం బుధైః ॥ ౧౦॥

లీలావిభూతిభూతాని బ్రహ్మణాన్యఖిలాని చ ।
బ్రహ్మణః పాదమాత్రాణి “పాదోఽస్య విశ్వేతిశ్రుతేః ॥ ౧౧॥

దివ్యధామ్నస్తు విజ్ఞేయా బ్రహ్మత్రిపాదరూపతా ।
 సాకేతముక్తిధామాది తస్య నామాన్తరం మతమ్ ॥ ౧౨॥
 సూక్ష్మాచిచ్ఛిద్విశిష్టం హి కారణం బ్రహ్మ గద్యతే ।
 సూక్ష్మతాఽచిచ్ఛిదోరత్ర నామరూపావిభాగితా ॥ ౧౩॥
 వికారస్తు స్వరూపేఽథ స్వభావే చాచితో మతః ।
 సృష్టౌ చితో మతః సోఽథ స్వభావ ఏవ కేవలమ్ ॥ ౧౪॥
 బ్రహ్మణశ్చ స్వరూపేఽథ స్వభావే వికృతిర్న హి ।
 హేయప్రతిభతో బ్రహ్మ రామః సద్గుణసాగరః ॥ ౧౫॥
 సచ్ఛిదానన్దరూపం తద్ “సత్యం జ్ఞానమి” తిశ్రుతే ।
 జ్ఞానశక్తిబలైశ్వర్యవీర్యతేజాంసి తద్గుణాః ॥ ౧౬॥
 స్వాభావికగుణాశ్చైతే తస్య భగపదేరితాః ।
 సర్వజ్ఞః సర్వశక్తిశ్చ సర్వవ్యాపీ చ రాఘవః ॥ ౧౭॥
 పరశ్చ విభవో వ్యూహోఽన్తర్యామీ చాథ పఞ్చమః ।
 భేదశ్చార్చావతారో హి రామస్య బ్రహ్మణో మతః ॥ ౧౮॥
 శ్రీరామశ్చ బుధైః ప్రోక్తః సాకేతస్థః పరేశ్వరః ।
 వాసుదేవాదయో వ్యూహో మత్స్యూద్యా విభవా మతాః ॥ ౧౯॥
 అన్తర్యామీ చ విజ్ఞేయః సర్వాన్తఃస్థశ్చ రాఘవః ।
 మూర్తిరూపేణ శ్రీరామస్త్యర్చావతారతాం గతః ॥ ౨౦॥
 సంసారితామవాప్నోతి జీవశ్చానాద్యవిద్యయా ।
 శరీరాదేశ్చ సమ్బంధో జీవసంసారితా మతా ॥ ౨౧॥
 పుణ్యపాపాత్మకం కర్మ హ్యవిద్యా చాత్ర సమ్మతా ।
 తస్యా నాశం వినా జీవః స్వరూపం స్వస్య వైతి హి ॥ ౨౨॥
 ప్రకృతిస్తు సావయవా సత్త్వాదిత్రిగుణాశ్రయః ।
 గుణానాం ప్రలయే సామ్యాత్ తద్వికారాః సమా మతాః ॥ ౨౩॥
 సృష్టౌ తు గుణవైషమ్యాద్ వికారా విషమాః కిల ।
 ప్రకృతేర్గుణవైషమ్యమీశస్య హి సిస్పక్షయా ॥ ౨౪॥
 ఉక్తా కారణతత్త్వస్య చాన్యావస్థా హి కార్యతా ।

కార్యస్య కారణావస్థా బుధైర్నాశః ప్రకీర్తితః ॥ ౨౫॥

మృత్పిండ్లస్య ఘటత్వాప్తిర్మృత్పిండ్లస్య హి కార్యతా ।
ఘటస్య మార్గతాఽవాప్తిర్ఘటస్యైవం వినాశితా ॥ ౨౬॥

ఉత్పత్తిరసతో నాస్తి యస్మాద్ బుధైర్హి సమృతా ।
సూక్ష్మస్థూలేశయోస్తస్మాదద్వైతం బ్రహ్మణోః ఖలు ॥ ౨౭॥

సర్వేషు చ మతేష్వత్ర నిర్దోష తత ఏవ హి ।
విశిష్టాద్వైతమిత్యేవ వైదికం యాక్తికం మతమ్ ॥ ౨౮॥
దేహః కరాదిమత్ పింఠం జీవస్య పాఞ్చభౌతికమ్ ।
తథైవ చిదచిన్నిశ్రం జగద్ బ్రహ్మవపుర్మతమ్ ॥ ౨౯॥

ధార్యతే ప్రాకృతో దేహో యథా జీవాత్మసత్తయా ।
బ్రహ్మణః సత్తయా తద్వజ్జగచ్చైతద్ధి ధార్యతే ॥ ౩౦॥

“అన్తః ప్రవిష్టః శాస్తేతి శ్రుత్యా జగచ్ఛరీరకః ।
అన్తః ప్రవిశ్య సర్వాత్మా రామః సర్వనియామకః ॥ ౩౧॥

కర్మానుసృత్య జీవానాం నియమనం స కరోతి హి ।
తతో వైషమ్యనైఘ్నేష్యే న చ రామే పరాత్మని ॥ ౩౨॥

బాల్యాదిదేహదోషాశ్చ మన్యన్తే న యథాత్మని ।
తథైవ చిదచిద్దోషా నాన్తర్యామిణి రాఘవే ॥ ౩౩॥

తిరోహితం స్వరూపం హి జీవస్యానాదికర్మణా ।
ఆవిర్భూతస్వరూపత్వం కర్మముక్తస్య చాత్మనః ॥ ౩౪॥

ఆవిర్భావః స్వరూపస్య రామస్యానుభవస్తథా ।
మోక్షా జీవస్య విజ్ఞేయః స చాప్రాకృతధామని ॥ ౩౫॥

భక్త్యైవ లభ్యతే ముక్తిరితి వేదవిదాం మతమ్ ।
ప్రారబ్ధస్య ఫలం భుక్త్యా భక్త్యా కర్మణి నాశితే ॥ ౩౬॥

అర్చిరాద్యధ్వనా జీవో ముక్తిదేశముపైతి హి ।
ఉపాసనం చ కైమర్యం భక్తిభేదౌ ప్రకీర్తితౌ ॥ ౩౭॥

అవిచ్ఛిన్నా హి రామస్య తైలధారేవ సంస్మృతిః ।
ఉపాసనతయా బోధ్యా ప్రత్యక్షసదృశీ చ సా ॥ ౩౮॥

శ్రీమద్భాగవతానాం చ భగవజ్జానకీపతేః ।

ఆచార్యాణాం తథా నేవ కైర్యత్యేన సమృతా ॥ ౩౯॥
విద్వద్భిః సమృతం చాత్ర జ్ఞానమర్థప్రకాశకమ్ ।
ధర్మధర్మిస్వరూపం చ జ్ఞానం హి ద్వివిధం మతమ్ ॥ ౪౦॥
జ్ఞానం ధర్మిస్వరూపం హి జీవస్తథాఽఖిలేశ్వరః ।
జ్ఞానం ధర్మిస్వరూపం హి నిత్యం ప్రజ్ఞాఽభిధం విభు ॥ ౪౧॥
శుద్ధసత్త్వాశ్రయో ద్రవ్యం శుద్ధసత్త్వం ప్రకీర్తితమ్ ।
రజసా తమసా హీన సత్త్వం శుద్ధతయా మతమ్ ॥ ౪౨॥
చతుర్విధాని చైతాని తత్త్వాని త్వజడాని హి ।
స్వయమ్ప్రకాశద్రవ్యం హి జాడత్యేన సమృతమ్ ॥ ౪౩॥
చతుర్వింశతిభేదా హి మూలాద్యాః ప్రకృతేర్మతాః ।
ఈశ్వరాధిష్ఠితా చేహ కరోతి ప్రకృతిర్జగత్ ॥ ౪౪॥
తత్త్వామృతమదః శ్రీమదనంతానందశిక్షితమ్ ।
పఠతాం ముక్తిదం భూయాన్నుహర్యానందనిర్మితమ్ ॥ ౪౫॥
ఇతి జగద్గురుశ్రీనరహర్యానందాచార్యప్రణీతం
శ్రీఅనంతత్వామృతం సమూర్ణమ్ ।

Proofread by Aaditya Kalyanaraman

—
Shri Anantatattva Amritam

pdf was typeset on November 10, 2023

—

Please send corrections to sanskrit@cheerful.com

